



KEIN IKKURE KŌRAJ EO EKAUWŌTATA

Eperan ke Daniel nān kwaļok mool?

Jān Kimberly Oldroyd
(Pedped ioon juon bwebwenato emool)

Bwebwenato in ekar kōmman ilo USA.

Daniel ekar kotak mejān bōq in kein ikkure ko an jimmaer im alimōmōiki lowaan. Ro rilikin rekar aiintok doon ipeļaa kin nān alooje. Emman ippāer ikkure ippān doon ilo mweo imōn jimmaer!

Ilowaan eboļ kein ikkure ko remor me jinen Daniel im kōrā eo nej jinen rekar ikkure kaki ke rekar ajri.

“Ta kaņe wōj?” Noah rilikin Daniel ekar jitōņļok jiljino kein ikkure kōraj ko rerabōlbōl, kein ikkure in etto. Ekkañ im aidik jemļokier im kōļarier flag—jet rebūrōrō im jet iaļo.

Daniel ekar bōk juon. “Jinō ekar jiroñ eō kōn men kein,” ekar ba. “Kwoj kajutake juon riiñ in basket ilo ujoos ko inamōj in mweo. Innām kwomaroñ jolōņļok men kein imejatoto im kajjioñ kōmman bwe ren jok ilowaan basketball eo.”

“Kipeel!” Noah ekar ba. Emōj an kadede ettōrtok nān ujoos ko inamōj in mweo nān kōpooje ikkure eo.

Ejjab to Daniel im ļaddik eo rilikin rekar karōke kein ikkure kōraj metal eo ioon ujoos ko namōj in mweo imōn jimmaer. Daniel emman ippān nē kein kōraj kōwāleel ko rej jok im pen im dāpdep ioon ujoos ko.

“Ejjeļok aō pere ke imaroñ kadkad lōņļok im utiejļok jān kwe,” ļaddik eo rilikin Daniel Lily ekar ba.

Ajri ro rekar ettōñ im jolōņļok kōraj kōwāleel ko utiej ļok im utiej ļok.

Innām Daniel ekar wōr juon an ļōmņak. “Ejjeļok aō pere ke imaroñ kadkadļok kōn kōraj kowāleel eo aō ioon iaļ eo nān lowaan riiñ in basketball eñ!” ekar ba. Ekar ettōrļok nān rejet eo juon an iaļ in ettōr eo im lukkuun kadkad kōn kein kōraj kōwāleel eo.

Kein ikkure kōraj eo ekar kālōņļok nān mejatoto, ak ekar jab jok ioon ujoos ko. Ijjeļokin ekar jok ioon wa eo waan kāl eo waan eo nej jinen Robilyn kōn juon ainikien ellaaj TŪBOK.

“O jab!” Noah ekar lamōj.

Daniel ekar kotak kein kōraj eo. Ekar wōr juon opene kilelep ioon wa eo ijo ekar jok ie.

Ajri ro rekar kalimjōk doon kōn mijak. Innām, ijjeļokin aer ba jabdewōt naan, rekar etal jān kein ikkure kōraj ko ioon ujoos im ettōrļok nān lowaan mweo.

Tokālkin ālkin rālepen eo, aolep rekar etal nān wa ko waer bwe ren rōļ nān mōko mweer. Kōrā eo nej jinen Daniel ekar kile opene eo ioon wa eo waan. “Ta eo ekar waļok?” ekar kajjitōk.

Lōjeen Daniel ekar metak. Ak ekar jab ba jabdewōt naan. Ekar iuweļok ilo wa eo im bar iakwe ļaddik ro rilikin.

Ilo ettōrļok eo aer nān mweo, Daniel ekar jijet ikōñ ilo jea eo ilik. Ekar kajjioñ in riiti bok eo an. Ak ekar jab maroñ kōļmenļokjeņ. Ekar eņjake an nañinmej ilowaan ānbwinnin kōn ta eo ekar waļok. Ekar jeļā bwe mool ekar men eo ejimwe nān kōmmane. Ak kwaļok mool eo emaroñ jab emman. Jinen im jemān renaaj lukkuun illu ippān. Barāinwōt kōrā eo nej jinen.

Innām Daniel ekar kōļmenļokjeņ kōn armej eo ebuñbuñ ippān ilo jeje ko rekwojarjar. Daniel ilo Kallimur Mokta kar joļok e ilowaan roñ in ļaion ko kōn an kar kāālet jimwe eo. E ekar peran. Bōlen Daniel emaroñ bar peran barāinwōt.

“Mama, e?” Daniel ekar ba. “Ikar kadkad lōņļok kōn juon kein ikkure kōraj, im ekar lel wa eo waan Kōrā eo nej jinō Robilyn im ekar opene. Ekar aō bōd.”

Jinen ekar reilok nāne jān kūlaaj eo lowaan wa eo. Ekar jab illu āinwōt an kar Daniel ļōmņak enaaj kar. “Kōmool kōn amj kwaļok nān eō mool eo,” ekar ba.

Daniel ekar bōk kitwōn. “Imaroñ ke call e kōrā eo nej jinō Robilyn nē jetōpar mweo?” ekar kajjitōk. “Ikōņaan ba nāne joļok bōd. Im inaaj buuļ jeral nān bōk jān nān kōļļaik wōņāān kōmmane wa eo.”

Mama ekar ettōñ dikdik. “Ej juon itia emman!”

Metak eo lōjeen ekar jako, im Daniel ekar eņjake aenōmman. Ekar bwe an peran nān kwaļok mool eo. Kōnke Jisōs Kraist, ekar maroñ ukweļok im kōmmane men ko rejimwe. ●



Ewi wāween an Daniel eņjake ke ekar kwaļok mool eo im ukweļok?